

KIF ŻVILUPPA U EVOLVA L-ILSIEN MALTI

Proġett tal-Malti

Justin Bezzina u Colin Deguara
Skola tas-Seminarju tal-Virtù

Introduzzjoni


- ▶ Il-Malti huwa l-ilsien nazzjonali tar-Repubblika ta' Malta. Huwa l-ilsien uffiċjali flimkien mal-Ingliz, kif ukoll wieħed mil-lingwi uffiċjali tal-Unjoni Ewropea.



- ▣ Minħabba l-pożizzjoni strategika tagħha, Malta dejjem għidet lejha l-attenzjoni ta' popli oħra.
- ▣ L-elementi ewlenin tal-lingwa tagħna huma frott tal-ilsna mitkellma minn dawk li ħakmuna jew minn kuntatti twal li kellna ma' pajjiżi barranin.
- ▣ F'dan il-proġett se nagħtu ħarsa lejn il-mixja ta' lsienna matul is-snin.



*Il-wirt lingwistiku li hallewlna fi lsienna popli
li hakmuna jew li gejna f'kuntatt magħhom.*



Djalogu li juri dan it-taħlit

-Hello, Colin! Kif int?

-Bongu. Mhux hażin, grazzi. Isma'! Tista' tghidli x'homework tawkom it-teachers tas-Science u tal-Franciz ilbieraħ?

-Ibda nizzel bil-bajrow dan li se ngħidlek: Science mill-ktieb page 24 exercise B u tal-Franciz tatna project għal wara l-vaganzi tal-Għid.

-Grazzi, Col! Għada niltaqgħu l-pjazza u mmorru sal-Belt naraw film. Narak.

-Ċaw. Niltaqgħu, Just.

Mill-Għarbi

Mill-Isqalli / Mit-Taljan

Mill-Ingliz / Mill-Franciz

- ▶ L-ewwel ħjiel tal-ilsien mitkellem mill-poplu neħduh fi żmien il-Feniċi u l-Puniċi (800-218.Q.K).
- ▶ Il-famuż *Cippus* li nstab f'Malta jindika li l-ilsien Puniku kien miṥhaddet minn dawk li kienu jgħammru f'dawn il-gżejjer.



Huwa interessanti l-fatt li meta San Pawl sab ruġu fuq gżiritna fis-sena 60 W.K., San Luqa, li rrakkonta kulma nsibu fl-Atti tal-Appostli, jiddeskrivi 'l-Maltin bħala *barbaroi* għax kienu jitkellmu lsien li la kien il-Latin u lanqas il-Grieg.



Il-Ħakkiema Għarab

- ▣ Fis-sena 870 il-gżejjer tagħna nħakmu mill-Għarab. Ilsienna gie influwenzat ħafna minn dawn il-barranin. Fil-fatt l-Għarbi jfforma s-sisien ta' lsienna.



- ▣ Il-vokabolarju l-aktar fundamentali tal-lingwa, li jirreferi għal oġġetti jew ideat marbutin ma' mod ta' ħajja sempliċi, baqa' semitiku.
- ▣ Eżempji ta' dan: **ħobż**, **mejda**, **xogħol**, u partijiet tal-ġisem bħal **ras**, **widna**, **għonq**.



Iktar influwenza tal-Għarbi

L-Għarbi ħalla wkoll
influwenza kbira fuq il-
Malti fil-grammatika.
Mill-Għarbi ħadna l-idea

▣ tal-verbi trilitteri

▣ u kwadrilitteri,

▣ l-għerq morfemiku,

▣ il-pronomi personali u
mehmużin,

▣ in-nomi mimmati,

▣ id-diminuttivi,

▣ il-plurali *shah*

▣ u miksurin.

seraq	s-r-q
kaxkar	k-x-k-r
battal	b-t-l
ġabhom	-hom
fetaħ	muftieħ
dar	dwejra
karta	karti
barmil	bramel

II-Miġja tal-Konti Ruġġieru

- ▣ Wara l-wasla tal-Konti Ruġġieru fl-1090 Malta bdiet tinqata' għal kollox mir-rabta tagħha mal-Għarab u l-Malti ma baqax jieħu kliem semitiku.
- ▣ Bdiet, għalhekk, diehla l-influwenza Ewropea.
- ▣ Beda jintuża l-Latin fit-tmexxija u l-edukazzjoni u aktar tard l-Isqalli u t-Taljan.



Id-dħul tal-element Rumanz

- ▣ Minħabba l-kuntatti mill-viċin ma' Sqallija u l-Italja t'isfel, fil-Malti beda jidħol kliem Sqalli u Taljan li ahna nigbruh taħt it-terminu 'L-element Rumanz.'
- ▣ Beda jidħol kliem aktar kumpless marbut ma' snajja' godda u ma' modi godda ta' għajxien.



Żmien il-Kavallieri

- ❑ L-akbar effett thalla mal-wasla u l-era tal-Ordni ta' San Ġwann (1530-1798).
- ❑ Bil-kultura tagħhom il-Kavallieri gabu tibdil kbir fil-ħajja Maltija.
- ❑ Għalhekk daħal kliem bħal *kastell*, *letteratura*, *orgni*, *università*, *karnival*, *skultura*, *qorti*.



It-tibdil li seħħ fi lsienna

- ▣ Beda diehel ħafna kliem Rumanz.
- ▣ Seħħet ukoll bidla fil-grammatika, bħall-użu **taz-zokk morfemiku**.

inform	informazzjoni
	informat
	informattiv
	informatur

Iktar tibdil

- ▣ Flimkien mal-forma semitika, maż-żmien bdejna naddattaw kliem Taljan. Hekk, ngħidu aħna, bdejna naraw kliem bħal pitter, pejjep li ħa t-tifsila tat-tieni forma.
- ▣ Fil-Malti sabu post ukoll ħafna suffissi Rumanzi bħal brigant, fewdalizmu, storbjuz, estradit, stampat, emmnut.

Żmien l-Ingliżi

- ▣ Haġa naturali li mill-1800, meta l-Ingliżi rifsu f'pajjiżna, il-Malti beda jiġi f'kuntatt mal-Ingliż.
- ▣ Dan beda jinħass l-aktar mit-Tieni Gwerra Dinjija 'l hawn meta l-influss tal-Ingliżi f'pajjiżna kien ikbar minħabba l-preżenza tal-forzi militari Ingliżi.
- ▣ Sa qabel il-Gwerra t-Taljan kien għadu l-ilsien uffiċjali kemm tal-istat kif ukoll tal-Knisja f'Malta.



Il-kwistjoni tal-lingwa

- ▣ Bejn l-1850 u l-1930 il-Maltin tqabdu bejniethom dwar liema lingwa, bejn it-Taljan u l-Ingliz, kellhom jadottaw bħala l-ilsien ufficjali ta' pajjiżhom.
- ▣ Din it-tilwima baqgħet magħrufa bħala 'Il-kwistjoni tal-lingwa'. Fiha daħlu l-aktar il-politiċi u n-nies tal-kultura Maltin.
- ▣ Ftit kienu dawk li bħal Dun Karm, insistew li filwaqt li għandna ngħożzu l-Ingliz u t-Taljan, il-Malti m'għandniex inbarruh.
- ▣ Fl-1934 gie deċiż li l-Ingliz, flimkien mal-Malti, ikun l-ilsien ufficjali tal-Gżejjer tagħna.



Kliem Ingliz f'islienna

- ▣ Minhabba li kellhom bzonn ta' xulxin, il-gwerra ressqet lill-Maltin lejn l-Inglizi.
- ▣ B'hekk beda diehel f'islienna kliem Ingliz li kien jintuza dak iz-zmien u li ghalih ma kellniex kliem purament Malti bhal **tank, xelter, gaxin, dokjard**.
- ▣ L-Ingliz baqa' jinfiltira sew fil-Malti u sa bdejna naddattaw kelmiet bl-Ingliz f'qafas semitiku bhal **irrejdja, ikkonsma, ittestja, irreffja**.

Wara l-1964

- ▣ Meta Malta ngħatat l-indipendenza fl-1964, il-Malti u l-Ingliż baqgħu rikonoxxuti fil-kostituzzjoni l-għdida bħala l-ilsna uffiċjali tagħna.
- ▣ Il-Malti issa sar l-ilsien nazzjonali u l-Ingliż baqa' miżmum bħala t-tieni lingwa ta' pajjiżna.
- ▣ Minkejja t-tluq tal-Ingliżi fl-1979, il-preżenza tal-Ingliż f'ilsienha baqgħet dejjem tikber.



II-Malti fil-preżent

- ▣ Illum il-gurnata għadna naraw u nħossu l-preżenza tat-tliet għejun ewlenin li jagħtu l-ħajja 'l-Malti: **is-Semitiku**, **ir-Rumanz**, u **l-Ingliż**.
- ▣ Mad-dħul tat-teknoloġija kompjuterizzata qed isib postu fil-Malti kliem ġdid bħal **mowbajl**, **nissejvja**, **niddawnlowdja**, **niformattja**.



II-Malti fl-Unjoni Ewropea

- ▣ Meta f'Mejju tal-2004 Malta saret tagħmel parti mill-Unjoni Ewropea, l-ilsien Malti gie rikonoxxut bħala **wiehed mil-lingwi uffiċjali** ta' din l-għaqda.
- ▣ Kull dokument tal-Unjoni Ewropea, għalhekk, qed jinqaleb ukoll fil-Malti u ssir **traduzzjoni** simultanja għall-Malti fis-seduti kollha tal-Parlament Ewropew.



Il-bilingwiżmu

- ▣ Bil-mod qed jidhol ukoll f'islienna **l-bilingwiżmu**, jigifieri li aħna l-Maltin qegħdin ninqadew kemm bil-Malti kif ukoll bl-Ingliż biex nitkellmu.
- ▣ Irridu, iżda, noqogħdu attenti biex naraw li **l-Malti** nikkurawh bħala **l-ilsien nazzjonali** li jagħmilna poplu wieħed u distint, filwaqt li **l-Ingliż** inżommuh bħala mezz biex **jifthilna t-triq** għal żviluppi f'oqsma importanti bħat-turiżmu, l-ekonomija, it-teknoloġija u l-kuntatti tagħna ma' pajjiżi oħrajn.



Il-Kunsill Nazzjonali tal-Malti

- ❑ Kulma jmur il-Malti qed igarrab tibdil konsiderevoli u għalhekk twaqqaf **il-Kunsill Nazzjonali tal-Ilsien Malti** biex joffri gwida halli ma nitfixklux u biex fil-kitba ta' lsienna jkun hemm konformità.
- ❑ Huwa, għalhekk, importanti li nsegwu mill-qrib ir-regoli li jfassal u t-tagħrif ġdid li jwassal minn żmien għal żmien dan il-Kunsill.



**IL-KUNSILL
NAZZJONALI
TAL-ILSIEN
MALTI**

Biblijografija

Biex nagħmlu r-riċerki tagħna għal dan il-proġett użajna dawn l-għejjun ta' tagħrif:

- ▣ Borg, K. *Lingwa u Lingwistika*, KKM, pp 277-291
- ▣ *L-Elementi Ewlenin tal-Ilsien Malti*, Handout
- ▣ *L-Iżvilupp tal-Malti*, Sagħtar April 2001
- ▣ www.wikipedia.com
- ▣ www.akkademjatalmalti.com
- ▣ www.my-malta.com
- ▣ www.answers.com
- ▣ www.kunsilltalmalti.gov.mt